



Brussell, it-23 ta' Janjar 2018

AVVIŻ LILL-PARTIJET IKKONĊERNATI
**IL-ĦRUĠ TAR-RENJU UNIT U R-REGOLI TAL-UE DWAR IL-PRODOTTI GĦALL-
PROTEZZJONI TAL-PJANTI**

Fid-29 ta' Marzu 2017, ir-Renju Unit ressaq in-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea. Dan ifisser li sakemm ma jkunx hemm ftehim ratifikat dwar il-ħruġ¹ li jstabbilixxi data oħra, il-liġi primarja u sekondarja kollha tal-Unjoni tieqaf tapplika għar-Renju Unit mit-30 ta' Marzu 2019, 00:00h (CET) ("id-data tal-ħruġ").² Ir-Renju Unit imbagħad isir "pajjiż terz"³.

It-thejjija għall-ħruġ mhijiex biss kwistjoni f'idejn l-awtoritajiet Ewropej u dawk nazzjonali iżda wkoll għall-partijiet privati.

Fl-isfond tal-inċertezzi konsiderevoli, b'mod partikolari f'dak li jikkonċerna l-kontenut ta' ftehim eventwali dwar il-ħruġ, l-operaturi tan-negozju involuti fl-attivitajiet li jaqgħu fil-kamp ta' applikazzjoni tar-Regolament (KE) Nru 1107/2009 dwar it-tqeghid fis-suq ta' prodotti għall-protezzjoni tal-pjanti u r-Regolament (KE) Nru 396/2005 dwar il-livelli massimi ta' residwu ta' pesticidi (LMR), inklużi dawk li japplikaw għal awtorizzazzjoni għal sustanza attiva jew prodott għall-protezzjoni tal-pjanti, huma mfakkra b'ċerti konsegwenzi legali li jirriżultaw mir-regoli attwalment applikabbli tal-liġi tal-Unjoni, li jridu jiġu kkunsidrati meta r-Renju Unit isir pajjiż terz.

Sakemm ma jkunx hemm arrangament tranzitorju li jista' jkun inkluż fi ftehim eventwali dwar il-ħruġ, b'seħħ mid-data tal-ħruġ, ir-regoli tal-UE fil-qasam tal-prodotti għall-protezzjoni tal-pjanti u pesticidi ma jibqgħux japplikaw għar-Renju Unit. B'mod partikolari, l-operaturi tan-negozju jenħtieġ li jikkunsidraw li, skont il-liġi tal-Unjoni, pajjiżi terzi ma jistgħux jaġixxu bħala Stati Membri relaturi, Stati Membri relaturi taż-żona jew Stati Membri għall-valutazzjoni tal-LMR⁴.

¹ Għaddejjin negozjati mar-Renju Unit bil-ħsieb li jintlaħaq ftehim dwar il-ħruġ.

² Barra minn hekk, f'konformità mal-Artikolu 50(3) tat-Trattat dwar l-Unjoni Ewropea, il-Kunsill Ewropew, bi ftehim mar-Renju Unit, jista' b'mod unanimu jiddeċiedi li t-Trattati jieqfu japplikaw f'data aktar tard.

³ Pajjiż terz huwa pajjiż mhux membru tal-UE.

⁴ BI-eċċezzjoni ta' stati kontraenti taż-Żona Ekonomika Ewropea ("ŻEE").

Rigward **il-prezentazzjoni ta' applikazzjonijiet godda**, l-operaturi tan-negozju jenhtieg li jqisu l-iskedi ta' zmien mistennija ta' proceduri regolatorji differenti li fihom ir-Renju Unit ikun qed jagixxi bhala, pereżempju, Stat Membru relatur, Stat Membru relatur taż-zona jew Stat Membru tal-evalwazzjoni tal-LMR. Filwaqt li jitqiesu l-inċertezzi msemmija hawn fuq kif ukoll il-qafas regolatorju, l-operaturi tan-negozju għandhom jikkunsidraw li jieħdu l-azzjonijiet rilevanti. Pereżempju, meta jkun hemm riskju li dawk il-proċeduri ma jgħux konkluzi sad-data meta r-Renju Unit joħroġ mill-Unjoni, l-applikanti jistgħu jagħzlu bi preferenza Stat Membru ieħor biex iwettaq l-evalwazzjoni jew il-valutazzjoni.

Rigward dawk il-**proċeduri li għaddejjin** bhalissa li fir-rigward tagħhom ir-Renju Unit qed iwettaq valutazzjoni jew evalwazzjoni, l-operaturi tan-negozju għandhom isegwu bir-reqqa l-progress tagħhom. Fejn ikun hemm indikazzjonijiet ċari li l-proċedura mhux se tiġi konkluzi sad-data tal-ħruġ, filwaqt li jitqiesu l-inċertezzi, kif ukoll il-qafas regolatorju, l-operaturi tan-negozju jenhtieg li jikkunsidraw li jieħdu l-azzjonijiet meħtieġa. Pereżempju, jista' jkun meħtieġ bidla tar-relatur jew tal-Istat Membru tal-evalwazzjoni.

Is-servizzi tal-Kummissjoni qed jaħdmu mal-Istati Membri u mal-pajjiżi taż-ŻEE biex jistabbilixxu mod ikkoordinat biex isir progress bil-għan li jkun hemm komunikazzjoni f'waqtha, ftehim u trasferiment tekniku tal-fajl, f'każ li jkun meħtieġ li ssir bidla. Dan se jkun partikolarment rilevanti għall-programm ta' rieżami tas-sustanzi attivi eżistenti, li għalih ir-Renju Unit kien maħtur bil-liġi (ir-Regolament ta' Implimentazzjoni tal-Kummissjoni (UE) Nru 686/2012) bhala relatur u Stat Membru korelatur.

Is-sit web tal-Kummissjoni dwar l-approvazzjoni ta' sustanzi attivi (http://ec.europa.eu/food/plant/pesticides/approval_active_substances_en) jipprovdi informazzjoni ġenerali dwar l-approvazzjoni ta' sustanzi attivi kif ukoll gabra ta' Mistoqsijiet u Tweġibiet, f'dak li jirrigwarda r-Regolament (KE) Nru 1107/2009 u r-Regolament (KE) Nru 396/2005. Dawn il-paġni se jigu aġġornati b'informazzjoni addizzjonali u Mistoqsijiet u Tweġibiet rilevanti, fejn meħtieġ.

Il-Kummissjoni Ewropea

Id-Direttorat Ġenerali għas-Saħħa u s-Sikurezza Alimentari